

महावीर इंटरनेशनल झुंझुनू एवं अग्रवाल सेवा ट्रस्ट नुआं के संयुक्त तत्वाधान में जोखीराम जालान की पूण्य स्मृति पर चिकित्सा शिविर

माई झुं 11 मई। श्री महेश कुमार जालान परिवार के आर्थिक सौजन्य से श्री महावीर इंटरनेशनल झुंझुनू व अग्रवाल सेवा ट्रस्ट नुआं के तत्वाधान में विशाल बहुउद्देशीय चिकित्सा शिविर का आयोजन श्री जालान गेस्ट हाउस में किया गया। आयोजित चिकित्सा शिविर का नुआं एवं निकटवर्ती ग्रामीण क्षेत्रों के 416 रोगियों ने लाभ उठाया।

ट्रस्ट के अध्यक्ष विश्वम्भरलाल गोयल ने बताया कि शिविर में जयपुर के प्रसिद्ध डॉ. लवनीश जैन मानसरोवर ईएनटी होस्पिटल जयपुर तथा बच्चों के डॉ. संजय आर्य, आर्य होस्पिटल जयपुर झुंझुनू से डॉ. सुमन, सुमन होस्पिटल व डॉ. जगदेश सिंह इन्टु होस्पिटल व डॉ. इन्द्रा सिंह- महिला रोग विशेषज्ञ, डॉ. सतीश खींचा बच्चों के, डॉ. वी के चावला एक्सप्रेस डॉ. धर्मेशभा मुनेत्र रोग विशेषज्ञ डॉ. एल के शर्मा सर्जन डॉ. मोहम्मद मुनेवर दन्त विशेषज्ञ अपनी सेवाएं प्रदान कीं। आवश्यक जांच व पांच दिन की उपलब्ध दवाइयां भी निशुल्क दी गयीं। चिकित्सा शिविर का महेश कुमार जालान ने दीप-प्रज्वलित कर शुभारम्भ किया।

प्रसिद्ध लेखक मनोहरलाल वनमाली नहीं रहे

माई झुं 28 अप्रैल। शेखावाटी के प्रसिद्ध खोजपरक एवं सृजनात्मक लेखक, शिक्षाविद् मनोहरलाल वनमाली का निधन हो गया। जनपद के वरिष्ठ साहित्यकार वनमाली के निधन पर साहित्यकारों ने मंगलवार को गहरा दुःख: प्रकट करते हुए श्रद्धाजति दी। उनके निधन पर नाराज शर्मा, महावीर जोशी, रामस्वरूप परेश, डॉ. एलके शर्मा, भागीरथसिंह भाग्य, रघुनाथ सिंह शेखावत, कल्याणसिंह राजावत, सुमेरसिंह शेखावत, कवि कुंअर अंकुर, बलवंत सिंह चिरना, मोहनसिंह, डॉ. एनएस सोडा, सुरेन्द्र पडोसी, हरिश हिन्दुस्तानी, ध्रुव कुमार सक्सेना, पत्रकार संजय सैनी सहित अनेक साहित्यकारों ने वनमाली के निधन को साहित्य जगत के लिए अपूर्ण्य छति बताया।

वैद्य मदनलाल जोशी चेरिटेबल ट्रस्ट द्वारा मेधावी छात्रों का सम्मान

झुंझुनू, 11 मई। शहर के मान स्थित वैद्य मदनलाल जोशी चेरिटेबल ट्रस्ट मुम्बई द्वारा संचालित अग्रेजी माध्यम विद्यालय सेन्ट्रल चिल्ड्रल एकेडमी के वार्षिकोत्सव कार्यक्रम के दौरान विशेष रूप से मेधावी विद्यार्थियों का सम्मान किया गया। वार्षिकोत्सव कार्यक्रम के मुख्य अतिथि रैवासा पीठाधीश्वर श्री राघवाचार्य महाराज ने अपने सम्बोधन में कहा कि बच्चों के अच्छे भविष्य का निर्माण शिक्षण संस्थाएं करती हैं।

महाराज ने बच्चों के प्रयास की मुक्त कंठ से सराहना की। कार्यक्रम की अध्यक्षता करते हुए वरिष्ठ नेत्र रोग विशेषज्ञ डॉ. दयाशंकर बाबलिया ने कहा कि वर्तमान समय को देखते हुए बच्चों की नैतिक शिक्षा का परिजनो को ध्यान रखना होगा। विशिष्ट अतिथि वैश्य महासम्मेलन के अध्यक्ष रामचन्द्र तुलस्यान व डॉ. नवीन चन्द्र शर्मा ने अभिभावकों को बेटा और बेटी में कोई फर्क नहीं समझने के लिए प्रेरित किया। छोटे-छोटे विद्यार्थियों की

मुख्यमंत्री को जन्मदिवस पर बधाई।



जयपुर, 3 मई। मुख्यमंत्री श्री अशोक गहलोत ने रविवार को अपना जन्मदिन सादगी से मनाया। श्री गहलोत से रविवार शाम को मुख्यमंत्री निवास पर आमजन, विभिन्न वर्गों के प्रतिनिधि, सामाजिक कार्यकर्ताओं, जनप्रतिनिधियों, अधिकारियों व कर्मचारियों सहित बच्चों, युवकों तथा प्रबुद्धजनों ने मुलाकात कर उन्हें जन्मदिवस की बधाई एवं मंगलकामनाएं दी। मुख्यमंत्री ने आत्मीयता के साथ सभी से बधाई स्वीकार की। आगंतुकों ने मुख्यमंत्री को 59 किलो फूलों की माला, सूत एवं पुष्पमालाएं पहनाकर अपनी भावनाओं का इजहार किया। इसके अलावा लोगों ने श्री गहलोत को फूलों के गुलदस्ते भेंट किए, उनका तिलक लगाकर अभिवादन किया और उनके स्वस्थ जीवन एवं दीर्घायु होने की कामना की।



चिकित्सा शिविर में बीएल गोयल, गिलुराम मोदी, जुगलकिशोर मोदी, महेश कुमार जालान, राधा जालान, नरेश जालान, बजरंग इन्टु होस्पिटल व डॉ. इन्द्रा सिंह- महिला रोग विशेषज्ञ, डॉ. सतीश खींचा बच्चों के, डॉ. वी के चावला एक्सप्रेस डॉ. धर्मेशभा मुनेत्र रोग विशेषज्ञ डॉ. एल के शर्मा सर्जन डॉ. मोहम्मद मुनेवर दन्त विशेषज्ञ अपनी सेवाएं प्रदान कीं। आवश्यक जांच व पांच दिन की उपलब्ध दवाइयां भी निशुल्क दी गयीं। चिकित्सा शिविर का महेश कुमार जालान ने दीप-प्रज्वलित कर शुभारम्भ किया।

श्री मेह क्षत्रिय स्वर्णकार मंदिर धार्मिक ट्रस्ट की बैठक सम्पन्न

माई झुं, 2 मई। श्री मेह क्षत्रिय स्वर्णकार मंदिर धार्मिक ट्रस्ट की एक आवश्यक बैठक बाबूलाल नारनोली की अध्यक्षता में आयोजित की गई। जिसमें निर्णय लिया गया कि रतनगढ निवासी पुरुषोत्तमलाल सोनी के सहयोग से एक बड़ा हॉल बनाया जाएगा। संस्था सचिव शंकरलाल तुनगर ने बताया कि शीघ्र ही इस पर कार्य प्रारंभ किया जाएगा। साथ ही समारोह के तहत भामाशाहों को सम्मानित किया जाएगा।

स्वतन्त्रता सैनानी विद्याधर कुलहरी नहीं रहे-साहित्यकारों एवं पत्रकारों ने दी श्रद्धांजलि

माई झुं, 3 मई। वरिष्ठ अधिवक्ता एवं स्वतन्त्रता सैनानी विद्याधर कुलहरी का रविवार सुबह स्वर्गवास हो गया। वे 95 वर्ष के थे उनकी अंतिम यात्रा स्टेशर रोड़ स्थित उनके निवास से निकाली गयी जो कि इंदिरानगर होते शमशान स्थल पहुंची। एस आई रमजानी खान के नेतृत्व में पुलिस की टुकड़ी ने शोक में शस्त्र झुकाए और गाड़ें ऑफ ऑन दिया।

स्व. कुलहरी के पुत्र विजय, सतीश एवं सुभाष ने चिता को मुखाग्रि प्रदान की। इस अवसर पर एसडीएम एनके कोठारी, डीएसपी अर्जुन सिंह, एसीईओ रामनिवास मेहता, तहसीलदार महेन्द्र मीणा, सीआई हरिजन्दर सिंह, स्वतन्त्रता सैनानी सत्यदेव देवरोड़, केन्द्रीय खान मंत्री शीशराम ओला, विधायक बृजेन्द्र ओला, भाजपा नेता ओमप्रकाश आवसुरिया, जगदीश खाजपूरिया, पूर्व विधायक इन्द्रसिंह पौष, पूर्व जिला प्रमुख मदनसिंह गिल, पूर्व उप जिला प्रमुख राजेन्द्र चौधरी, एडवोकेट जहीर मोहम्मद, नगर परिषद के उप सभापति वीरेंद्र डारा, सरपंच रोहित चौधरी, पार्षद राजेश बाबल, संजय कटेवा, एडवोकेट दिलीप सिंह करणवात, महेश शर्मा, मौ. फारूक, श्रवण केजड़ीवाल, मनीष अग्रवाल सहित अन्यजन उपस्थित थे। स्व. विद्याधर कुलहरी अपने पीछे भरा पूरा परिवार छोड़कर गये हैं उनका जन्म 12 नवम्बर 1913 को चौधरी चिमनाराम नवलगढ तहसील सांगसी गांव में हुआ था। स्व. कुलहरी स्वतन्त्रता आंदोलन में सक्रिय कार्यकर्ता रहे व जेल भी गये। बाद में लम्बे समय तक वकालत की तथा विधानसभा का चुनाव लड़ने के साथ साथ सक्रिय राजनीति में भी रहे।

स्काउट गाइड जिला मुख्यालय पर पक्षियों के लिए परिण्डा अभियान का श्रीगणेश

माई झुं, 4 मई। सोमवार को पक्षा दिवस अवसर पर स्काउट गाइड जिला मुख्यालय पर पक्षियों के लिए परिण्डा अभियान का श्रीगणेश उत्साह के साथ किया गया। स्काउटर चरण सिंह ने जानकारी देते हुए बताया कि यह अभियान गुडा मोड़ स्थित प्रेरक पब्लिक माध्यमिक विद्यालय के सहयोग से शुरू किया गया है, जिसमें तीन हजार से अधिक परिण्डे लगाने का लक्ष्य रखा गया है।

अभियान के दौरान पक्षियों को आसानी से पीने के पानी की सुविधा उपलब्ध करवाने के लिए पेड़ पौधों पर परिण्डे बांधे जाएंगे। सीओ स्काउट मान महेन्द्र सिंह भाटी ने बताया कि पक्षियों की सेवा करना सबसे बड़ा पूण्य माना जाता है। इस अवसर पर दरयारम बुडानिया, रामवतार सबलानिया, प्रेरक पब्लिक स्कूल के निदेशक डा. निर्मल शर्मा, मनफूल सिंह, रामजीलाल शर्मा सहित स्काउट गाइड उपस्थित थे। डा. शर्मा ने बताया कि परिण्डा अभियान में 100 परिण्डे प्रदान किए गए हैं।

स्थित झुंझुनू एकेडमी में सैटर डे एक्टीविटीज

माई झुं, 2 मई। विन्डम सिटी स्थित झुंझुनू एकेडमी में सैटर डे एक्टीविटीज के तहत शनिवार को आशुभाषण प्रतियोगिता का आयोजन किया गया। जानकारी देते हुए प्रधानाचार्य डॉ. रविन्द्र सिंह शेखावत ने बताया कि कक्षा 1 से 5 तक के वर्ग में सिया ने प्रथम रिटु डूडी ने द्वितीय व खुशी ने तीसरा स्थान प्राप्त किया। वहीं कक्षा 6 से 8 तक के वर्ग में मोनिका कर्वां ने प्रथम ऋषभ

बैंक ऑफ महाराष्ट्र झुंझुनू शाखा का शुभारंभ

झुंझुनू, 26 मई। मंडावा मोड चूरू रोड पर बैंक की झुंझुनू शाखा शुभारंभ के बाद बैंक ऑफ महाराष्ट्र अध्यक्ष एवं प्रबन्ध निदेशक अलेन सीए पिरैरा ने कहा कि हमारा लक्ष्य एक लाख करोड़ रूपए के बिजनेस का है। उन्होंने बताया कि जयपुर क्षेत्र का व्यवसाय 31 मार्च तक 1164.88 करोड़ का था। बैंक ने ग्राहकों को इंटरनेट बुकिंग के जरिये कर भुगतान हेतु ई पेमेन्ट सुविधा भी लागू कर दी है। सहायक जनरल मैनेजर जयपुर एसपी मोहंती ने बताया कि संस्थान द्वारा मां सरस्वती योजना के तहत दस वर्ष से अधिक उम्र वाले बच्चों का सौ रूपया विशेष महिना खाता खोला जाएगा। इसमें बच्चों की 50 हजार रूपए की दुघटना बीमा बैंक करवायेगी। इससे पूर्व प्रबन्ध निदेशक अलेन सीए पिरैरा ने गणेश प्रतिमा के समक्ष द्वीप प्रज्वलित कर शाखा का शुभा किया। स्थानीय शाखा प्रबन्ध अजित कुमार चौधरी ने सभी आभार जताते हुए कहा कि ग्राहकों की सेवा का बैंक स्ट्राफ पूरा ध्यान रखेगा। विशिष्ट अतिथि जिला परिषद अधिकारी गौतम मुखर्जी थे। एमआई रोड जयपुर शाखा प्रबन्धक अखलेश यादव, पार्षद राजेश बाबल सहित गणमान्यजन उपस्थित थे।

कन्या भूण हत्या एवं नेशनल ग्रीन कोर के तहत पर्यावरण पर निकाली रैली



माई झुं 11 मई। गर्म हवाओं और तेज धूप की लपटों में आने वाले पक्षियों की प्यास बुझाने के लिए पेड़ों की शाखाओं पर परिण्डे बांधने शुरू कर दिए गए हैं। परिण्डा अभियान में सोमवार को गोलाई मोड़ स्थित गायत्री आदर्श विद्या मंदिर प्रवेशिका संस्कृत विद्यालय द्वारा वृक्षों पर सैकड़ों परिण्डे पानी से भरकर बंधवाए गए।

परिण्डा अभियान का शुभारंभ सीओ स्काउट मान महेन्द्र सिंह भाटी एवं वैश्य महासम्मेलन अध्यक्ष रामचन्द्र तुलस्यान ने किया। विद्यालय छात्रा ने संस्कृत भाषा में स्वागत गीत प्रस्तुत कर सबका मन जीत लिया। इससे पूर्व कन्या भूण हत्या एवं नेशनल ग्रीन कोर के तहत पर्यावरण पर निकाली जाने वाली रैली के विद्यार्थियों को

जानकारिया दी गई। भाटी ने बताया कि पर्यावरण मानव जीवन के लिए आवश्यक है, उतना ही पक्षियों को पानी पिलाना मानव के लिए जरूरी है। इस दौरान तुलस्यान ने कहा कि बेटे और बेटे में अभिभावकों को किसी भी प्रकार का भेद नहीं समझना चाहिए। प्रत्येक माता-पिता को अपने बेटे के लिए एक बंधू चाहिए। यदि कन्या भूण हत्या जैसी घटनाएं चलती रही और बेटे की बजाए बेटे की ब्यादा आवश्यकता समझी जाने लगेगी तो बेटे के बहु कहां से आएगी। विद्यार्थियों ने शहर के विभिन्न मार्गों से रैली निकाली। इस अवसर पर मोहनलाल शर्मा, अजयपाल शर्मा, आनन्दप्रकाश, विक्रम छापोला, राजेश, गायत्री आदि ने रैली का नेतृत्व किया। कार्यक्रम का

दुबई में दौड़े झुंझुनू के शंकर लाल सैनी

माई झुं, 10 मई। मोतीसिंह की हाणी निवासी शंकर लाल सैनी अंतर्राष्ट्रीय स्तर पर दुबई में आयोजित दौड़ में भाग लेकर दौड़े। सैनी ने दुबई में आयोजित वाल्क फॉर राईट टू प्ले दौड़ में अंतर्राष्ट्रीय कम्पनी अपरेल टीम की ओर से भाग लिया। शंकर लाल सैनी ने बताया कि इस दौड़ के माध्यम से सात हजार नागरिकों ने विश्व समुदाय को यह संदेश दिया है कि प्रातः भ्रमण और दौड़ से अच्छा स्वास्थ्य लाभ कोई भी दवा उपलब्ध नहीं कर सकती। स्वस्थ जीवन के लिए प्रातः भ्रमण करना आवश्यक है। पिछले दिनों दुबई में आयोजित इस प्रातः भ्रमण और दौड़ में दुबई कॉलेज, हाई स्कूल इण्डियन दुबई, बिड़ला स्कूल सहित अनेक कम्पनियों ने अपनी भागिदारी दर्ज करवाई।

टैगोर चिल्ड्रन का छात्र संदीप मैरीट में दस वें स्थान पर

माई झुं, न्यूज। टैगोर चिल्ड्रन एकेडमी सीनियर सैकण्डरी स्कूल के छात्र संदीप मेचू ने राजस्थान माध्यमिक शिक्षा बोर्ड की 12वीं विज्ञान परीक्षा परिणाम में मैरिट में दसवां स्थान प्राप्त कर संस्था, घर परिवार का ही नहीं बल्कि जिले का मान बढ़ाया है। छात्र के मैरीट आने पर स्कूल में जश्न के माहौल के मध्या संस्था प्रबंध निदेशिका का संतोष अहलावत एवं निदेशक सुरेन्द्र अहलावत ने छात्र व परिवारजन को बधाई के साथ छात्र के उज्ज्वल भविष्य की कामना की। संदीप अपनी सफलता से उत्साहित हैं तथा आगे आई आई टी से आई ए एस बनना चाहता है।

रुकमणी भेडा के सहयोग से जरूरतमंदों को बांटी सामग्री

माई झुं, न्यूज। समाज सेविका रुकमणी भेडा के आर्थिक सौजन्य से महावीर इंटरनेशनल ने जरूरतमंदों को जरूरी सामग्री का वितरण किया। कार्यक्रम की मुख्य अतिथि श्रीमती विद्या अग्रवाल, कार्यक्रम अध्यक्ष ए एन द्विवेदी अतिथि डॉ. एल के शर्मा व शर्मिला खत्री ने निर्धन सहायता सामग्री का वितरण किया। इस अवसर पर बृजकिशोर अग्रवाल, गोविन्द कुमावत, देवेन्द्र खत्री, रामनिवास सोनी, अशोक शर्मा सहित अन्य कार्यकर्ता उपस्थित थे।

टॉपर्स विद्यार्थियों का अभिनन्दन समारोह आयोजित

माई झुं, न्यूज। विन्डम सिटी स्थित झुंझुनू एकेडमी सीबीएसई स्कूल में आज कक्षा दसवीं बोर्ड के परीक्षा परीणाम में टॉपर्स विद्यार्थियों एवं उनके अभिभावकों का अभिनन्दन किया गया। जानकारी देते हुए विद्यालय के प्रधानाचार्य डॉ. विशिष्ट सिंह शेखावत ने बताया कि कक्षा दस का परीक्षा परिणाम घोषित हुआ तो विद्यालय में थ्रग का सा माहौल हो गया। डॉ. शेखावत ने बताया कि विद्यालय के पांच विद्यार्थियों ने 90 प्रतिशत से अधिक अंक प्राप्त कर विद्यालय तथा जिले का नाम रोशन किया है। विद्यालय के उप प्राचार्य रविशंकर शर्मा ने बताया कि इस अवसर पर विद्यालय के चैयरमेन दिलीप मोदी द्वारा टॉपर विद्यार्थियों एवं उनके अभिभावकों का माल्यार्पण कर एवं मिठाई खिलाकर अभिनन्दन किया गया। शर्मा ने बताया कि इस अवसर पर डा. विजेन्द्र सिंह तंवर, श्री सतीश मंगल, श्रीमती अनिता दाधिच, श्री मनफूल सिंह महला, श्री नरेन्द्र सिंह समेत अनेक अभिभावक तथा शिक्षक उपस्थित थे। चैयरमेन दिलीप मोदी, मैनेजिंग डायरेक्टर श्रीमती नीरजा मोदी ने समस्त विद्यार्थियों एवं अध्यापकों को उत्कृष्ट अंश के साथ शत प्रतिशत परीक्षा परीणाम हेतु हार्दिक बधाई एवं धन्यवाद प्रेषित किया है।

प्रतिभाओं की सफलता पर जी बी मोदी की ओर से हार्दिक बधाई

माई झुं, न्यूज। वर्ष 2006 की माध्यमिक शिक्षा बोर्ड की परीक्षा में वरीयता सूची में नाम दर्ज करवाने वाले छात्र मनु गुं व 90 प्रतिशत से अधिक अंक प्राप्त करने वाले छात्र विवेक शर्मा तथा 92 प्रतिशत अंक प्राप्त करने वाली छात्रा आकांक्षा शर्मा ने वर्ष 2009 को आई आई टी परीक्षा की योग्यता सूची में बाजी मारकर राजस्थान बोर्ड की शक्ति व महलता प्रमाणित कर दी है। श्री अतुल गर्ग के पुत्र मनु गुं, श्री पवन शर्मा के पुत्र विवेक शर्मा व श्री महेन्द्र कुमार की मेधावी पुत्री आकांक्षा शर्मा ने सभी कक्षा नर्सरी से जी बी मोदी विद्या मंदिर में अध्ययनरत रहे हैं व अपनी तीव्र बुद्धि व प्रतिभा से विद्यालय के प्रांगण को महकाते रहे। उच्च शिक्षा प्राप्ति हेतु अन्यत्र गए इन तीनों विद्यार्थियों ने बिट्स पिलानी में आयोजित ऑन लाईन एजाम में भी अच्छे अंक प्राप्त कर चयन होकर स्वयं को विद्यालय का ही नहीं शेखावाटी का भी सिरमौर साबित किया है। जी बी मोदी विद्या मंदिर की शान इन तीनों विद्यार्थियों को इस अनूठी सफलता पर विद्यालय परिवार की ओर से हार्दिक बधाई शुभकामना.....उज्ज्वल भविष्य की मंगल कामना.....

ओला एवं बागडोदिया को मंत्री बनाने की मांग

माई झुं, न्यूज। झुंझुनू संसदीय क्षेत्र से 5 वीं बार जीते सांसद शीशराम ओला एवं राज्यसभा सदस्य उद्योगपति संतोष बागडोदिया को मंत्रीमण्डल में शामिल नहीं करने पर लोगों के स्वर अब मुखर होने लगे हैं। विदित है कि दोनों नेता मंत्री रह चुके हैं तथा जनता को इस बार भी उनके मंत्री बनने की उम्मीद थी। विभिन्न वर्ग के प्रतिनिधियों ने दोनों को मंत्री बनाने की मांग की है। संतोष बागडोदिया जिले के मुकुन्दगढ निवासी हैं अतएव निश्चय ही दोनों को मंत्रीमण्डल में लेने पर जिले का विकास हो सकेगा।